

महाराष्ट्र वैद्यकीय व आरोग्य सेवा, गट-अ
मधील उपसंचालक, आरोग्य सेवा या
पदावर नामनिर्देशनाने नियुक्तीबाबत...

महाराष्ट्र शासन
सार्वजनिक आरोग्य विभाग
शासन निर्णय क्रमांक: नामनि-१०१६/प्र.क्र.२३१/सेवा २
गो.ते.रुग्णालय संकुल इमारत, १० मजला
मंत्रालय, मुंबई ४०० ००१
तारीख: १७ ऑक्टोबर, २०१६

वाचा -

महाराष्ट्र लोकसेवा आयोगाचे पत्र क्र. ४८२(५५)/१७५-७०/पंधरा-अ/दि.२८.६.२०१६

प्रस्तावना -

महाराष्ट्र वैद्यकीय व आरोग्य सेवा, गट - अ (वेतन श्रेणी रु. १५६०० - ३९१०० ग्रेड पे.७६००/-) मधील उपसंचालक, आरोग्य सेवा या संवर्गातील पदावर नामनिर्देशनाने नियुक्ती करण्यासाठी संदर्भाधीन पत्रान्वये महाराष्ट्र लोकसेवा आयोगाने पात्र उमेदवारांच्या नावांची शिफारस केली आहे. त्यानुसार शिफारसपात्र उमेदवारांची नियुक्ती उपसंचालक, आरोग्य सेवा संवर्गातील पदावर करण्याबाबतचा प्रस्ताव शासनाच्या विचाराधीन होता.

शासन निर्णय -

महाराष्ट्र लोकसेवा आयोगाच्या शिफारशीनुसार महाराष्ट्र वैद्यकीय व आरोग्य सेवा गट - अ (वेतन श्रेणी रु. १५६०० - ३९१०० ग्रेड पे. ७६००/-) मधील उपसंचालक, आरोग्य सेवा या संवर्गात उपसंचालक, आरोग्य सेवा या पदावर खालील प्रमाणे उमेदवारांची नामनिर्देशनाने नियुक्ती करण्यात येत आहे:-

अ.क्र.	उमेदवाराचे नाव	निवडीचा प्रवर्ग	पदस्थापना
१	डॉ. स्वप्नील विष्णू लाळे	अराखीव	उपसंचालक, आरोग्य सेवा, नागपूर मंडळ, नागपूर
२	डॉ. नितीन नथ्यूजी अंबाडेकर	इमाव	उपसंचालक, आरोग्य सेवा, अकोला मंडळ, अकोला
३	डॉ. विजय पोश्टीराव कंदेवाड	अ.ज.	उपसंचालक, आरोग्य सेवा, औरंगाबाद मंडळ, औरंगाबाद
४	डॉ. लोचना रावसाहेब घोडके	महिला (अराखीव)	उपसंचालक, आरोग्य सेवा, नाशिक मंडळ, नाशिक

सदर उमेदवाराची नियुक्ती ही खालील अटी व शर्तीच्या अधीन राहून करण्यात येत आहे.

१. महाराष्ट्र वैद्यकीय व आरोग्य सेवा, गट - अ संवर्गातील उपसंचालक आरोग्य सेवा या पदाचा कार्यभार स्विकारल्याच्या दिनांकापासून दोन वर्षे इतका कालावधी हा परिविक्षा कालावधी राहिल परिविक्षाधीन कालावधीत सदर उमेदवाराने अपेक्षित दर्जा प्राप्त न केल्यास किंवा वर्तणूक अयोग्य, अपेक्षित दर्जाचे अथवा असमाधानकारक आढळल्यास त्यांची सेवा संपुष्टात आणली जावू शकेल किंवा त्यांचा परिविक्षाधीन कालावधी आवश्यक त्या कालावधीसाठी वाढविला जाईल. त्या वाढलेल्या काळामध्ये त्यांचे काम समाधानकारक झाले नाही तर, त्यांची सेवा कोणत्याही पूर्वसूचनेशिवाय संपुष्टात आणली जाईल. तसेच, परिविक्षा कालावधीमधील प्रथम वेतनवाढ परिविक्षाधीन कालावधीतील एक वर्ष पूर्ण झाल्यानंतर एक वेतनवाढ अनुज्ञेय राहिल. तसेच, पुढील वेतनवाढ परिविक्षा कालावधी समाधानकारकरीत्या पूर्ण झाल्यानंतर अनुज्ञेय राहिल.
२. त्यांच्या नावांची नोंदणी महाराष्ट्र वैद्यकीय व्यावसायिक अधिनियम, १९६१ अथवा महाराष्ट्र वैद्यकीय परिषद अधिनियम, १९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवहीमध्ये नियुक्तीपूर्वी नोंद झाली असली पाहिजे.
३. एका महिन्याची पूर्वसूचना दिल्याशिवाय अगर एका महिन्याची आगाऊ वेतनपूर्ती केल्याशिवाय त्यांना सेवानिवृत्त होता येणार नाही.
४. त्यांना त्यांचे सेवाकालावधीत केंद्र शासनाने विहित केलेल्या अटीवर चार वर्षांच्या कालावधीकरिता (प्रशिक्षण कालावधी धरून जरूर पडल्यास भारत संरक्षण किंवा संरक्षण सेवेशी संबंधित अशा पदावर काम करावे लागेल. हे दायित्व सेवेच्या पहिल्या दहा वर्षांपर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.
५. त्यांना शासन विहित करील त्याप्रमाणे प्रशिक्षण पार पाडावे लागेल.
६. त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परीक्षा अगोदरच उत्तीर्ण झाले नसतील किंवा त्यांना उत्तीर्ण होण्यापासून सूट मिळाली नसेल तर त्यांनी एतदर्थ मंडळाची मराठी/हिंदी भाषा परीक्षा विहित मुदतीत उत्तीर्ण होणे आवश्यक राहिल.
७. सामान्य प्रशासन विभाग, शासन निर्णय, क्रमांक प्रशिक्षण-२०००/प्र.क्र.६१/२००१/३९, दि.७.८.२००० अन्वये शासन सेवेतील नियुक्तीकरीता संगणक हाताळणी/वापराबाबतचे ज्ञान एक आवश्यक अर्हता म्हणून निश्चित करण्यात आली आहे. त्यानुसार सामान्य प्रशासन विभाग, शासन निर्णय, क्र. प्रशिक्षण-२०००/प्र.क्र.६१/२००१/३९, दिनांक १९.३.२००३ अन्वये आवश्यक प्रमाणपत्र संचालक, आरोग्य सेवा संचालनालय, मुंबई यांचेकडे नियुक्ती आदेशाच्या दिनांकापासून विहित मुदतीत उपलब्ध करून देणे आवश्यक राहिल.
८. सदर उमेदवारांची वेतनश्रेणी रु. १५६००-३९१०० ग्रेडपे ७, ६०० अशी राहिल. तसेच, त्यांना नियमानुसार अनुज्ञेय भत्ते देय राहतील.
९. सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित केले जाईल.
१०. सदर उमेदवाराने पदस्थापनेचे आदेश प्राप्त झाल्याच्या दिनांकापासून एक महिन्याच्या आत नियुक्ती स्विकारणे आवश्यक राहिल. अन्यथा, एक महिन्यानंतर सदर नियुक्तीचे आदेश आपोआप रद्दबातल होतील.
११. उमेदवारांनी सदर पदाच्या निवडीकरिता सादर केलेल्या सर्व प्रमाणपत्रांची सत्यासत्यता तपासण्यात येत आहे. यापैकी कोणतेही प्रमाणपत्र अवैध आढळल्यास उमेदवाराचे नियुक्तीचे आदेश कोणत्याही टप्प्यावर रद्द

करण्यात येतील. संचालक, आरोग्य सेवा यांनी सदरहू उमेदवारांना रुजू करून घेतेवेळी त्यांची सर्व प्रमाणपत्रे तपासून घ्यावीत.

१२. डॉ. (श्रीमती) लोचना घोडके यांचेविरुद्ध विभागीय चौकशी सुरु असून सदर प्रकरणी अंतिम निर्णय झालेला नाही. डॉ. (श्रीमती) घोडके यांना विभागीय चौकशीमध्ये जर शिक्षा झाल्यास त्या वरिष्ठ पदावर शिक्षा भोगावयास तयार आहेत या अटीच्या अधीन राहून नियुक्ती देण्यात येत आहे.

१३. सदर उमेदवारांना वित्त विभाग, शासन परिपत्रक, क्र.अंनियो-१००९/प्र.क्र.३२/सेवा-४, दिनांक १८.८.२००९ मधील तरतुदीनुसार, दिनांक १ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असलेल्या शासकीय कर्मचा-यांचे त्याच किंवा अन्य विभागातील निवृत्तीवेतनाई आस्थापनेच्या पदावरील नियुक्तीसाठी दिनांक १ नोव्हेंबर, २००५ रोजी किंवा त्यानंतर अर्ज केला असेल आणि त्याला दिनांक १ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी वित्त विभाग शासन परिपत्रक क्रमांक अंनियो-१००६/८७/सेवा-४, दिनांक १२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्ती वेतन) नियम, १९८२ व सर्वसाधारण भविष्य निर्वाह निधी योजना लागू ठरतील. दि.१८.८.२००९ च्या परिपत्रकात नमूद केल्याप्रमाणे (i) ते (iv) येथील सर्व अटींची ज्याप्रकरणी पूर्तता होत नसेल, अशा शासकीय कर्मचाऱ्यास “नवीन परिभाषित अंशदान निवृत्ती योजना” लागू ठरतील.

१४. शासन सेवेत असलेल्या अधिकाऱ्यांना पर्यवेक्षकीय अधिकाऱ्यांनी कार्यमुक्त करून संबंधित उमेदवारांनी नियुक्तीच्या ठिकाणी विहीत मुदतीत हजर व्हावे व त्याबाबतचा अहवाल संचालक, आरोग्य सेवा संचालनालय तसेच शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१५१८५५३२३०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.पुं.घोडके)

अवर सचिव, महाराष्ट्र शासन

प्रत,

सचिव, महाराष्ट्र लोकसेवा आयोग, मुंबई (पत्राद्वारे)
आयुक्त (कु.क.) तथा संचालक, राष्ट्रीय आरोग्य अभियान, मुंबई
संचालक आरोग्य सेवा, आरोग्य सेवा संचालनालय, मुंबई
अतिरिक्त संचालक, आरोग्य सेवा (सर्व)

सह संचालक, आरोग्य सेवा (अर्थ व प्रशासन), मुंबई
सह संचालक, आरोग्य सेवा (सर्व)
उपसंचालक, आरोग्य सेवा (सर्व)
जिल्हा शल्य चिकित्सक, सामान्य रुग्णालय (सर्व)
जिल्हा आरोग्य अधिकारी (सर्व)
महालेखापाल (लेखा व अनुज्ञेयता/ लेखा परिक्षा), महाराष्ट्र-१ / २, मुंबई / नागपूर
जिल्हा कोषागार अधिकारी, नागपूर / अकोला / औरंगाबाद/नाशिक/नांदेड/सातारा
मा. मुख्यमंत्री यांचे स्वीय सहायक
मा. मंत्री (सा.आ.) यांचे खाजगी सचिव, मंत्रालय, मुंबई
मा. राज्यमंत्री (सा.आ.) यांचे खाजगी सचिव, मंत्रालय, मुंबई
प्रधान सचिव (सा.आ.वि.) यांचे स्वीय सहायक, मंत्रालय, मुंबई
सर्व सहसचिव/उपसचिव, सार्वजनिक आरोग्य विभाग, मंत्रालय, मुंबई
सर्व अवर सचिव / कक्ष अधिकारी, सार्वजनिक आरोग्य विभाग, मंत्रालय, मुंबई
डॉ. स्वप्नील विष्णू लाळे, सहायक संचालक, आरोग्य सेवा (कुष्ठरोग), सातारा
डॉ. नितीन नथ्यूजी अंबाडेकर, जिल्हा आरोग्य अधिकारी, अकोला
डॉ. विजय पोशट्टीराव कंदेवाड, जिल्हा शल्य चिकित्सक, सामान्य रुग्णालय, नांदेड
डॉ. लोचना रावसाहेब घोडके, सहायक संचालक, आरोग्य सेवा (कुष्ठरोग), औरंगाबाद
निवड नस्ती (सेवा २)